
Siddha Gita

—
ॐ
सिद्धगीता
ॐ
—

Document Information



Text title : siddhagItA

File name : siddhagiitaa.itx

Category : gItA, giitaa

Location : doc_giitaa

Transliterated by : Sunder Hattangadi

Proofread by : Sunder Hattangadi

Description-comments : vAsiShThamahArAmAyaNe mokShopAyeShUpashamaprakaraNe

Latest update : March 2, 2013

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 30, 2023

sanskritdocuments.org



ಸಿದ್ಧಗೀತಾ



ಅಸ್ಯ ಸ್ತಮಿತಸರ್ವಾಪದುದ್ಯತ್ಸಂಪದುದಾರಧೀಃ .
ವಿದೇಹಾನಾಂ ಮಹೀಪಾಲೋ ಜನಕೋ ನಾಮ ವೀರ್ಯವಾನ್ .. 1..
ಕಲ್ಪವೃಕ್ಷೋಽರ್ಧಿಸಾರ್ಥಾನಾಂ ಮಿತ್ರಾಲಾನಾಂ ದಿವಾಕರಃ .
ಮಾಧವೋ ಬಂಧುಪುಷ್ಪಾಣಾಂ ಸ್ತ್ರೀಣಾಂ ಮಕರಕೇತನಃ .. 2..
ದ್ವಿಜಕೈರವಶೀತಾಂಶುದ್ವಿಷತ್ತಿಮಿರಭಾಸ್ಕರಃ .
ಸೌಜನ್ಯರತ್ನಜಲಧಿರ್ಭುವಂ ವಿಷ್ಣುರಿವಾಸ್ಥಿತಃ .. 3..
ಪ್ರಪುಲ್ಲಬಾಲಲತಿಕೇ ಮಂಜರೀಪುಂಜಪಿಂಜಿರೇ .
ಸ ಕದಾಚಿನ್ಮಧೌ ಮತ್ತೇ ಕೋಕಿಲಾಲಾಪಲಾಸಿನಿ .. 4..
ಯಯೌ ಕುಸುಮಿತಾಭೋಗಂ ಸುವಿಲಾಸಲತಾಂಗನಂ .
ಲೀಲಯೋಪವನಂ ಕಾಂತಂ ನಂದನಂ ವಾಸವೋ ಯಥಾ .. 5..
ತಸ್ಮಿನ್ವರವನೇ ಹೃದ್ಯೇ ಕೇಸರೋದ್ಭಾಮಮಾರುತೇ .
ದೂರಸ್ಥಾನುಚರಃ ಸಾನುಕುಂಜೇಷು ವಿಚಚಾರ ಹ .. 6..
ಅಥ ಶುಶ್ರಾವ ಕಸ್ಮಿಂಶ್ಚಿತ್ತಮಾಲವನಗುಲ್ಮಕೇ .
ಸಿದ್ಧಾನಾಮಪ್ರದೃಶ್ಯಾನಾಂ ಸ್ವಪ್ರಸಂಗಾದುದಾಹೃತಾಃ .. 7..
ವಿವಿಕ್ತವಾಸಿನಾಂ ನಿತ್ಯಂ ಶೈಲಕಂದರಚಾರಿಣಾಂ .
ಇಮಾಃ ಕಮಲಪತ್ರಾಕ್ಷ ಗೀತಾ ಗೀತಾತ್ಮಭಾವನಾಃ .. 8..
ಸಿದ್ಧಾ ಊಚುಃ .
ದ್ರಷ್ಟುದೃಶ್ಯಸಮಾಯೋಗಾತ್ಪ್ರತ್ಯಯಾನಂದನಿಶ್ಚಯಃ .
ಯಸ್ತಂ ಸ್ವಮಾತ್ಮತತ್ತ್ವೋತ್ಥಂ ನೀಸ್ವಂದಂ ಸಮುಪಾಸ್ಮಹೇ .. 9..
ಅನ್ಯೇ ಊಚುಃ .
ದ್ರಷ್ಟೃದರ್ಶನದೃಶ್ಯಾನಿ ತ್ಯಕ್ತ್ವಾ ವಾಸನಯಾ ಸಹ .
ದರ್ಶನಪ್ರಥಮಾಭಾಸಮಾತ್ಮಾನಂ ಸಮುಪಾಸ್ಮಹೇ .. 10..
ಅನ್ಯೇ ಊಚುಃ .
ದ್ವಯೋರ್ಮಧ್ಯಗತಂ ನಿತ್ಯಮಸ್ತಿನಾಸ್ತೀತಿ ಪಕ್ಷಯೋಃ .
ಪ್ರಕಾಶನಂ ಪ್ರಕಾಶ್ಯಾನಾಮಾತ್ಮಾನಂ ಸಮುಪಾಸ್ಮಹೇ .. 11..
ಅನ್ಯೇ ಊಚುಃ .

ಯಸ್ಮಿನ್ನವಂ ಯಸ್ಯ ಸರ್ವಂ ಯತಃ ಸರ್ವಂ ಯಸ್ಮಾಯಿದಂ .

ಯೇನ ಸರ್ವಂ ಯದ್ಧಿ ಸರ್ವಂ ತತ್ಸತ್ಯಂ ಸಮುಪಾಸ್ಮಹೇ .. 12..

ಅನ್ಯೇ ಊಚುಃ .

ಅಶಿರಸ್ಯಂ ಹಕಾರಾಂತಮಶೇಷಾಕಾರಸಂಸ್ಥಿತಂ .

ಅಜಸ್ರಮುಚ್ಚರಂತಂ ಸ್ವಂ ತಮಾತ್ಮಾನಮುಪಾಸ್ಮಹೇ .. 13..

ಅನ್ಯೇ ಊಚುಃ .

ಸಂತ್ಯಜ್ಯ ಹೃದ್ಗುಹೇಶಾನಂ ದೇವಮನ್ಯಂ ಪ್ರಯಾಂತಿ ಯೇ .

ತೇ ರತ್ನಮಭಿವಾಂಭಂತಿ ತ್ಯಕ್ತಹಸ್ತಸ್ಥಕೌಸ್ತುಭಾಃ .. 14..

ಅನ್ಯೇ ಊಚುಃ .

ಸರ್ವಾಶಾಃ ಕಿಲ ಸಂತ್ಯಜ್ಯ ಫಲಮೇತದವಾಪ್ಯತೇ .

ಯೇನಾಶಾವಿಷವಲ್ಲೇನಾಂ ಮೂಲಮಾಲಾ ವಿಲೂಯತೇ .. 15..

ಅನ್ಯೇ ಊಚುಃ .

ಬುದ್ಧ್ವಾ ಪ್ಯತ್ಯಂತವೈರಸ್ಯಂ ಯಃ ಪದಾರ್ಥೇಷು ದುರ್ಮತಿಃ .

ಬಧ್ನಾತಿ ಭಾವನಾಂ ಭೂಯೋ ನರೋ ನಾಸೌ ಸ ಗರ್ದಭಃ .. 16..

ಅನ್ಯೇ ಊಚುಃ .

ಉತ್ಥಿತಾನುತ್ಥಿತಾನೇತಾನಿಂದ್ರಿಯಾಹೀನ್ಸುನಃ ಪುನಃ .

ಹನ್ಯಾದ್ವಿವೇಕದಂಡೇನ ವಜ್ರೇಣೇವ ಹರಿಗಿರೀನ್ .. 17..

ಅನ್ಯೇ ಊಚುಃ .

ಉಪಶಮಸುಖಮಾಹರೇತ್ಸವಿತ್ರಂ

ಸುಶಮವತಃ ಶಮಮೇತಿ ಸಾಧುಚೇತಃ .

ಪ್ರಶಮಿತಮನಸಃ ಸ್ವಕೇ ಸ್ವರೂಪೇ

ಭವತಿ ಸುಖೇ ಸ್ಥಿತಿರುತ್ತಮಾ ಚಿರಾಯ .. 18..

ಇತ್ಯಾಷೇಫ ಶ್ರೀವಾಸಿಷ್ಠಮಹಾರಾಮಾಯಣೇ ವಾಲ್ಮೀಕೀಯೇ ದೇವದೂತೋಕ್ತೇ

ಮೋಕ್ಷೋಪಾಯೇಷೂಪಶಮಪ್ರಕರಣೇ ಸಿದ್ಧಗೀತಾನಾಮಾಷ್ಟಮಃ ಸರ್ಗಃ .. 8..

Encoded and proofread by Sunder Hattangadi

